



# ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು

ಸಂಪುಟ - ೧೬೦ Volume - 160	ಬೆಂಗಳೂರು, ಗುರುವಾರ, ೨೯, ಮೇ, ೨೦೨೫(ಜ್ಯೇಷ್ಠ, ೦೮, ಶಕವರ್ಷ, ೧೯೪೭) BENGALURU, THURSDAY, 29, MAY, 2025(JYAISTHA, 08, SHAKAVARSHA, 1947)	ಸಂಚಿಕೆ ೧೦೨ Issue 102
-----------------------------	---	-------------------------

## ಭಾಗ ೧

ರಾಜ್ಯ ಸರ್ಕಾರದ ಮುಖ್ಯ ಆದೇಶಗಳು ಹಾಗೂ ಸುತ್ತೋಲೆ ಮುಂತಾದ  
ಎಲ್ಲಾ ಇಲಾಖೆಗಳಿಗೂ ಸಂಬಂಧಿಸಿದ ಆದೇಶಗಳು

### ಕರ್ನಾಟಕ ಸರ್ಕಾರದ ನಡವಳಿಗಳು

**ವಿಷಯ:** ವಿದ್ಯುತ್ ಸರಬರಾಜು ಕಂಪನಿಗಳ Peak Power ಬೇಡಿಕೆಯನ್ನು ಪೂರೈಸಲು ಪಾವಗಡ ತಾಲ್ಲೂಕಿನ ಅನ್ನದಾನಪುರ, ರೆಡ್ಡಿವಾರಹಳ್ಳಿ ಗ್ರಾಮಗಳಲ್ಲಿ 1040 ಎಕರೆಯಷ್ಟು ಜಮೀನಿನಲ್ಲಿ 250MW ಸಾಮರ್ಥ್ಯದ ಸೌರ ಯೋಜನೆಯೊಂದಿಗೆ 1100MWhr ಸಾಮರ್ಥ್ಯದ Battery Energy Storage System (BESS) ಯೋಜನೆಯನ್ನು MNRE ಮಾರ್ಗಸೂಚಿಗಳನ್ವಯ TBCB ಮಾದರಿಯಡಿ ಅನುಷ್ಠಾನಗೊಳಿಸುವ ಕುರಿತು.

- ಓದಲಾಗಿದೆ:**
1. ಸರ್ಕಾರದ ಆದೇಶ ಸಂಖ್ಯೆ: Energy-PPT/26/2023 ದಿನಾಂಕ:16.10.2024
  2. ಅಪರ ಮುಖ್ಯ ಕಾರ್ಯದರ್ಶಿಗಳು, ಇಂಧನ ಇಲಾಖೆ ರವರ ಅ.ಸ.ಪತ್ರ ಸಂಖ್ಯೆ: Energy/79/VSC/2025 ದಿನಾಂಕ: 15.02.2025
  3. ಕ್ರೆಡೆಟ್ ಎಕಕಡತ ಸಂಖ್ಯೆ 1854(Vol-II)
  4. ಸರ್ಕಾರದ ಆದೇಶ ಸಂಖ್ಯೆ: ಎನರ್ಜಿ 226 ವಿಎಸ್‌ಸಿ 2024 ದಿನಾಂಕ 01.08.2024 ಮತ್ತು ಸೇರ್ಪಡೆ ಆದೇಶ ಸಂಖ್ಯೆ: ಎನರ್ಜಿ 226 ವಿಎಸ್‌ಸಿ 2024 ದಿನಾಂಕ 26.08.2024
  5. ಸರ್ಕಾರದ ಆದೇಶ ಸಂಖ್ಯೆ: ಎನರ್ಜಿ 286 ವಿಎಸ್‌ಸಿ 2024 ದಿನಾಂಕ 26.12.2024

### ಪ್ರಸ್ತಾವನೆ:-

ಮೇಲೆ ಒದಲಾದ (1) ರ ಸರ್ಕಾರಿ ಆದೇಶದಲ್ಲಿ ರಾಜ್ಯದ Resource Adequacy Plan (RAP) ವರದಿಯನ್ನು ಅನುಮೋದಿಸಲಾಗಿದೆ. RAP ವರದಿಯನ್ವಯ 2026-27ನೇ ಸಾಲಿನೊಳಗೆ ಅಂದಾಜು 8163 MW ನಷ್ಟು ಸೌರ ಘಟಕಗಳನ್ನು ಮತ್ತು 3000MWhr ನಷ್ಟು BESS ಯೋಜನೆಗಳನ್ನು ಅನುಷ್ಠಾನಗೊಳಿಸಬೇಕಿದೆ.

ಅದರಂತೆ, ಮೇಲೆ ಓದಲಾದ (2) ರ ಅರೆ ಸರ್ಕಾರಿ ಪತ್ರದಲ್ಲಿನ ನಿರ್ದೇಶನದಂತೆ, ವ್ಯವಸ್ಥಾಪಕ ನಿರ್ದೇಶಕರು, ಕೆ.ಆರ್.ಇ.ಡಿ.ಎಲ್. ನಿಯಮಿತ ಇವರು ಮೇಲೆ ಒದಲಾದ ಕ್ರಮಸಂಖ್ಯೆ (3) ರ ಎಕಕಡತದಲ್ಲಿ ಕ್ರೆಡೆಟ್ ಸಂಸ್ಥೆಯಿಂದ TBCB ಮಾದರಿಯಡಿ ವಿದ್ಯುತ್ ಸರಬರಾಜು ಕಂಪನಿಗಳ Peak power ವಿದ್ಯುತ್ ಬೇಡಿಕೆಯನ್ನು ಪೂರೈಸಲು ಪಾವಗಡ ತಾಲ್ಲೂಕಿನ ಅನ್ನದಾನಪುರ, ರೆಡ್ಡಿವಾರಹಳ್ಳಿ ಗ್ರಾಮಗಳಲ್ಲಿ 1040

ಎಕರೆಯಷ್ಟು ಜಮೀನಿನಲ್ಲಿ 250MW ಸೋಲಾರ್ ಘಟಕದೊಂದಿಗೆ 1100MWhr BESS ಘಟಕವನ್ನು ಸ್ಥಾಪಿಸಿ ಹಾಲಿ ಚಾಲ್ತಿಯಲ್ಲಿರುವ KSPDCL ಸಬ್‌ಸ್ಟೇಷನ್ ಮುಖೇನ Evacuate ಮಾಡುವ ಕುರಿತು ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಪಾವಗಡ ಸೌರ ಪಾರ್ಕ್ ಮಾದರಿಯಂತೆ Ryapte ಪ್ರದೇಶದಲ್ಲಿ 28 ವರ್ಷಗಳ ಅವಧಿಗೆ ಗುತ್ತಿಗೆ ಆಧಾರದ ಮೇಲೆ ಜಮೀನನ್ನು ಪಡೆಯಲು ಭೂಮಾಲೀಕರೊಂದಿಗೆ ಭೂ ಗುತ್ತಿಗೆ ಒಪ್ಪಂದ (PLLA) ಗಳನ್ನು ಮಾಡಿಕೊಂಡು ತದನಂತರ, ಸದರಿ ಯಶಸ್ವಿ ಬಿಡ್ಡುದಾರರಿಗೆ ಭೂ ಉಪಗುತ್ರಿಗೆ ಒಪ್ಪಂದ (LSLA) ವನ್ನು ಮಾಡಿಕೊಳ್ಳುವುದರ ಮುಖೇನ ಭೂಮಿಯನ್ನು ಉಪಗುತ್ರಿಗೆ ನೀಡಲು ವ್ಯವಸ್ಥಾಪಕ ನಿರ್ದೇಶಕರು, ಕೆ.ಆರ್.ಇ.ಡಿ.ಎಲ್. ನಿಯಮಿತ ಇವರು ಪ್ರಸ್ತಾಪಿಸಿರುತ್ತಾರೆ.

ಮೇಲೆ ಒದಲಾದ ಕ್ರಮ ಸಂಖ್ಯೆ (4)ರ ಆದೇಶಗಳಂತೆ, ಜಿಲ್ಲಾಧಿಕಾರಿಗಳು, ತುಮಕೂರು ಇವರ ಅಧ್ಯಕ್ಷತೆಯಲ್ಲಿ ರಚಿಸಲಾದ ಸಮಿತಿಯ ನಿರ್ಣಯದಂತೆ ಪ್ರತಿ ಎಕರೆ ಜಮೀನಿಗೆ ಪ್ರತಿ ವರ್ಷಕ್ಕೆ ರೂ. 25,200/- ಗುತ್ತಿಗೆ ದರ ಮತ್ತು ಪ್ರತಿ 2 ವರ್ಷಗಳಿಗೊಮ್ಮೆ ಶೇಕಡಾ 5% ರಷ್ಟು ಮೂಲ ದರದ ಮೇಲೆ ಹೆಚ್ಚಿಸಿ ನಿಗದಿಪಡಿಸಿರುವ ದರಕ್ಕೆ ಅನುಮೋದನೆ ನೀಡಲಾಗಿದೆ.

ಪಾವಗಡ ವ್ಯಾಪ್ತಿಯಲ್ಲಿ ಕೇಂದ್ರ ಸರ್ಕಾರವು ಇನ್ನೊಂದು ISTS ಸಬ್‌ಸ್ಟೇಷನ್ ಸ್ಥಾಪಿಸಲು ಕ್ರಮ ಕೈಗೊಳ್ಳುತ್ತಿರುವುದರಿಂದ ಈ ವ್ಯಾಪ್ತಿಯಲ್ಲಿ ಸೌರ ಘಟಕಗಳ ಸ್ಥಾಪನೆಗೆ ಬಹಳಷ್ಟು ಅಭಿವೃದ್ಧಿದಾರರು ಆಸಕ್ತಿ ವಹಿಸುತ್ತಿರುವುದಾಗಿ ವ್ಯವಸ್ಥಾಪಕ ನಿರ್ದೇಶಕರು, ಕೆ.ಆರ್.ಇ.ಡಿ.ಎಲ್. ನಿಯಮಿತ ಇವರು ತಿಳಿಸಿರುತ್ತಾರೆ. ಸದರಿ ವ್ಯಾಪ್ತಿಯಲ್ಲಿನ ಜಮೀನು ಮಾಲೀಕರು ಜಮೀನನ್ನು ಗುತ್ತಿಗೆ ನೀಡಲು ಬಹಳ ಮುಂಚಿತವಾಗಿಯೇ ಒಪ್ಪಿಗೆ ಪತ್ರಗಳನ್ನು ಕೆ.ಆರ್.ಇ.ಡಿ.ಎಲ್. ನಿಯಮಿತಕ್ಕೆ ಸಲ್ಲಿಸಿರುವುದರಿಂದ, ಗುತ್ತಿಗೆ ಕರಾರು ಪ್ರಕ್ರಿಯೆಯನ್ನು ಮಾಡಿಕೊಂಡು ಜಮೀನನ್ನು ಕಾಯಿರಿಸದೇ ಇದ್ದಲ್ಲಿ, ಜಮೀನು ಮಾಲೀಕರು ಜಮೀನನ್ನು ಖಾಸಗಿ ಅಭಿವೃದ್ಧಿದಾರರಿಗೆ ನೀಡುವ ಸಂಭವವಿರುತ್ತದೆ ಎಂದು ತಿಳಿಸಿ, ಯಶಸ್ವಿ ಬಿಡ್ಡುದಾರರ ಆಯ್ಕೆಯಾಗುವವರೆಗೂ ಅನ್ವಯಿಸುವ ಗುತ್ತಿಗೆ ದರವನ್ನು ಕ್ರೆಡೆಟ್ ನಿಂದ ಭೂಮಾಲೀಕರಿಗೆ ಮುಂಗಡವಾಗಿ ಪಾವತಿಸಲು ಆದೇಶ ಹೊರಡಿಸುವಂತೆ ಕೋರಿರುತ್ತಾರೆ.

ಮುಂದುವರೆದು, ಯಶಸ್ವಿ ಬಿಡ್ಡುದಾರರು ಆಯ್ಕೆಯಾದ ನಂತರದಲ್ಲಿ, ಕೆ.ಆರ್.ಇ.ಡಿ.ಎಲ್. ನಿಯಮಿತ ಮತ್ತು ಭೂಮಾಲೀಕರು ಗುತ್ತಿಗೆ ಕರಾರು ಒಪ್ಪಂದ ಮಾಡಿಕೊಂಡ ದಿನದಿಂದ ಅನ್ವಯವಾಗುವಂತೆ ಮೇಲೆ ಒದಲಾದ (5) ರ ಆದೇಶದನ್ವಯ ನಿಗದಿಪಡಿಸಿದ ಉಪಗುತ್ರಿಗೆ ದರ ಮತ್ತು ಅನ್ವಯಿಸುವ ಬಡ್ಡಿಯಾಗಿ SBI-Prime Lending Rate (PLR) ಮೊತ್ತವನ್ನು ಯಶಸ್ವಿ ಬಿಡ್ಡುದಾರರಿಂದ ಪಡೆಯಲು ಅನುಮೋದನೆ ನೀಡುವಂತೆ ಮತ್ತು 1100MWhr BESS ಘಟಕದಲ್ಲಿ ಶೇಖರಣೆಯಾದ ವಿದ್ಯುತ್ ಅನ್ನು ಸಂಜೆ 4 ಗಂಟೆಯಿಂದ ಮರು ದಿನ ಬೆಳಗಿನ 9 ಗಂಟೆಯವರೆಗಿನ ಸಮಯದಲ್ಲಿ ರಾಜ್ಯ ವಿದ್ಯುತ್ ರವಾನೆ ಕೇಂದ್ರ/ಉದ್ದೇಶದ ಅನುಮೋದನೆಗಾಗಿ ಸರಬರಾಜು ಮಾಡುವ ಕುರಿತಂತೆ ಮತ್ತು ಉಳಿದಂತೆ ಮೇಲೆ ಒದಲಾದ (5) ರ ಆದೇಶದಲ್ಲಿನ ಗಿಡಮರಗಳಿಗೆ ಪರಿಹಾರ ನೀಡುವ ಮತ್ತು ಗುತ್ತಿಗೆ ದರಕ್ಕೆ ಆದಾಯ ತೆರಿಗೆ ಪಾವತಿಸುವ ಷರತ್ತುಗಳನ್ನು ಸದರಿ ಯೋಜನೆಗೂ ಅನ್ವಯವಾಗುವಂತೆ ಆದೇಶ ಹೊರಡಿಸುವಂತೆ ವ್ಯವಸ್ಥಾಪಕ ನಿರ್ದೇಶಕರು, ಕೆ.ಆರ್.ಇ.ಡಿ.ಎಲ್. ನಿಯಮಿತ ಇವರು ಮೇಲೆ ಒದಲಾದ (3) ರ ಎಕ ಕಡತದಲ್ಲಿ ಕೋರಿರುತ್ತಾರೆ.

ಪ್ರಸ್ತಾವನೆಯನ್ನು ಪರಿಶೀಲಿಸಿ, ಸರ್ಕಾರವು ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರಿ ಆದೇಶ ಸಂಖ್ಯೆ: ENERGY/153/VSC/2025**  
**ಬೆಂಗಳೂರು, ದಿನಾಂಕ: 23-04-2025**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕೆ.ಆರ್.ಇ.ಡಿ.ಎಲ್. ನಿಯಮಿತದ ವತಿಯಿಂದ ಪಾವಗಡ ತಾಲ್ಲೂಕಿನ ಅನ್ನದಾನಪುರದಲ್ಲಿನ 614 ಎಕರೆ ಜಮೀನು ಮತ್ತು ರೆಡ್ಡಿವಾರಹಳ್ಳಿ ಗ್ರಾಮದಲ್ಲಿನ 426 ಎಕರೆ ಜಮೀನುಗಳನ್ನು ಸೇರಿಸಿ ಒಟ್ಟು 1040 ಎಕರೆಗಳ ಜಮೀನಿನಲ್ಲಿ 250MW ಸೋಲಾರ್ ಒಳಗೊಂಡಂತೆ 1100MWhr ಸಾಮರ್ಥ್ಯದ BESS ಯೋಜನೆಯನ್ನು ಈ ಕೆಳಕಂಡ ಷರತ್ತಿಗೊಳಪಟ್ಟು ಅನುಷ್ಠಾನಗೊಳಿಸಲು ಆದೇಶಿಸಿದೆ.

1. ಕೆ.ಆರ್.ಇ.ಡಿ.ಎಲ್. ನಿಯಮಿತವು MNRE ಮಾರ್ಗಸೂಚಿಗಳನುಸಾರ TBCB ಮಾದರಿಯಡಿ ವಿದ್ಯುತ್ ಸರಬರಾಜು ಕಂಪನಿಗಳ Peak power ವಿದ್ಯುತ್ ಬೇಡಿಕೆಯನ್ನು ಪೂರೈಸಲು ಪಾವಗಡ ತಾಲ್ಲೂಕಿನ ಅನ್ನದಾನಪುರ ಮತ್ತು ರೆಡ್ಡಿವಾರಹಳ್ಳಿ ಗ್ರಾಮಗಳ ವ್ಯಾಪ್ತಿಯಲ್ಲಿ 250MW ಸೋಲಾರ್‌ನೊಂದಿಗೆ 1100MWhr BESS ಯೋಜನೆಯನ್ನು ಸ್ಥಾಪಿಸಿ, ಚಾಲ್ತಿಯಲ್ಲಿರುವ KSPDCL ಸಬ್‌ಸ್ಟೇಷನ್ ಮುಖೇನ Evacuate ಮಾಡುವುದು.
2. ಕೆ.ಆರ್.ಇ.ಡಿ.ಎಲ್. ನಿಯಮಿತವು ಸದರಿ ಯೋಜನೆಯಿಂದ ಉತ್ಪಾದಿಸುವ ವಿದ್ಯುತ್ ಖರೀದಿಸುವ ಕುರಿತಂತೆ ಎಲ್ಲಾ ವಿದ್ಯುತ್ ಸರಬರಾಜು ಕಂಪನಿಗಳಿಂದ ಸಹಮತಿ ಪಡೆಯುವುದು.
3. ಟೆಂಡರ್ ಅಂತಿಮಗೊಂಡ ನಂತರ ಆಯಾ ವಿದ್ಯುತ್ ಸರಬರಾಜು ಕಂಪನಿಗಳು ಸಂಬಂಧಪಟ್ಟ ಯಶಸ್ವಿ ಅಭಿವೃದ್ಧಿದಾರರೊಂದಿಗೆ ನಿಯಮಾನುಸಾರ ವಿದ್ಯುತ್ ಖರೀದಿ ಒಪ್ಪಂದ ಮಾಡಿಕೊಳ್ಳಲು ಅಗತ್ಯ ಕ್ರಮ ವಹಿಸುವುದು. ಈ ಕುರಿತಂತೆ PCKL ಸಂಸ್ಥೆಯು ಎಲ್ಲಾ ವಿದ್ಯುತ್ ಸರಬರಾಜು ಕಂಪನಿಗಳೊಂದಿಗೆ ಸಮನ್ವಯ ಸಾಧಿಸುವುದು.
4. 1100MWhr ಸಾಮರ್ಥ್ಯದ ವಿದ್ಯುತ್ ನ್ನು BESS ಮುಖಾಂತರ ಸಂಜೆ 4 ಗಂಟೆಯಿಂದ ಬೆಳಗಿನ 9 ಗಂಟೆವರೆಗಿನ ಸಮಯದಲ್ಲಿ ರಾಜ್ಯ ವಿದ್ಯುತ್ ರವಾನೆ ಕೇಂದ್ರ/PCKL ರವರ ಅವಶ್ಯಕತೆಗನುಗುಣವಾಗಿ ಸರಬರಾಜು ಮಾಡಲು ಕ್ರಮ ಕೈಗೊಳ್ಳುವುದು.
5. ಸದರಿ ಯೋಜನೆಯ ಸ್ಥಾಪನೆಗೆ ಅವಶ್ಯವಿರುವ ಅಂದಾಜು 1040 ಎಕರೆ ಜಮೀನುಗಳನ್ನು ಗುತ್ತಿಗೆಗೆ ಪಡೆಯಲು ಭೂಮಾಲೀಕರೊಂದಿಗೆ ಗುತ್ತಿಗೆ ಕರಾರು ಮಾಡಿಕೊಳ್ಳುವ ಸಮಯದಲ್ಲಿ ಪ್ರತಿ ದರ್ಜೆ ಮುಂಗಡವಾಗಿ ಪಾವಗಡ ಸೋಲಾರ್ ಪಾರ್ಕ್ ಮಾದರಿಯಂತೆ ಉಲ್ಲೇಖ (4)ರ ಸರ್ಕಾರದ ಆದೇಶಗಳನ್ವಯ ಅನ್ವಯವಾಗುವ ಗುತ್ತಿಗೆ ಮೊತ್ತವನ್ನು ಯಶಸ್ವಿ ಬಿಡ್ಡುದಾರರ ಆಯ್ಕೆಯಾಗುವವರೆಗೂ ಕ್ರೆಡೆಟ್ ಸಂಸ್ಥೆಯಿಂದ ಭೂಮಾಲೀಕರಿಗೆ ಪಾವತಿಸಲು ಕ್ರಮ ಕೈಗೊಳ್ಳುವುದು. ನಂತರ ಮುಂಗಡ ಪಾವತಿಸಿದ ಮೊತ್ತವನ್ನು ಯಶಸ್ವಿ ಬಿಡ್ಡುದಾರರಿಂದ ಪಡೆಯುವುದು.
6. ಕೆ.ಆರ್.ಇ.ಡಿ.ಎಲ್ ನಿಯಮಿತದಿಂದ ಯಶಸ್ವಿ ಬಿಡ್ಡುದಾರರಿಗೆ ಸದರಿ ಯೋಜನೆಯ ಸ್ಥಾಪನೆಗೆ ಜಮೀನನ್ನು ಉಪಗುತ್ತಿಗೆ ನೀಡಲು ಕರಾರು ಒಪ್ಪಂದ ಮಾಡಿಕೊಳ್ಳುವ ಸಮಯದಲ್ಲಿ ಉಲ್ಲೇಖಿತ (5) ರ ಸರ್ಕಾರದ ಆದೇಶದನ್ವಯ ನಿಗದಿಪಡಿಸಿದ ಉಪಗುತ್ತಿಗೆ ದರ ಮತ್ತು ಅನ್ವಯಿಸುವ ಬಡ್ಡಿಯಾಗಿ SBI-Prime Lending Rate (PLR) ಮೊತ್ತವನ್ನು, ಕ್ರೆಡೆಟ್ ಮತ್ತು ಭೂಮಾಲೀಕರು ಗುತ್ತಿಗೆ ಕರಾರು ಒಪ್ಪಂದ ಮಾಡಿಕೊಂಡ ದಿನದಿಂದ ಅನ್ವಯವಾಗುವಂತೆ ಯಶಸ್ವಿ ಬಿಡ್ಡುದಾರರಿಂದ ಪಾವತಿಸಿಕೊಳ್ಳಲು ಕ್ರಮ ವಹಿಸುವುದು.
7. ಅಕ್ಟೋಬರ್-2023ರ ನಂತರ ಜಮೀನಿನಲ್ಲಿ ಬೆಳೆದ ಯಾವುದೇ ಗಿಡ ಮರಗಳಿಗೆ ಹಾಗೂ ಅಕ್ಟೋಬರ್-2023ರ ನಂತರ ಅಳವಡಿಸಿದ ನೀರಾವರಿ ಸಂಬಂಧಿಸಿದ ಉಪಕರಣಗಳಿಗೆ (ಬೋರ್‌ವೆಲ್ ಮತ್ತು ಡ್ರಿಪ್ ಇರಿಗೇಷನ್ ಇತರೆ) ಪರಿಹಾರ ನೀಡಲಾಗುವುದಿಲ್ಲ.
8. ಗುತ್ತಿಗೆ ದರದ ಆದಾಯಕ್ಕೆ ಭೂಮಾಲೀಕರೇ ಆದಾಯ ತೆರಿಗೆ ಪಾವತಿಸತಕ್ಕದ್ದು.
9. ಕೆ.ಆರ್.ಇ.ಡಿ.ಎಲ್. ನಿಯಮಿತವು ಸದರಿ ಯೋಜನೆ ಅನುಷ್ಠಾನಕ್ಕೆ ಅಗತ್ಯವಿರುವ ಅನುಮೋದನೆಗಳನ್ನು KERC/MNRE ಮತ್ತು ಇತರೆ ಸಂಬಂಧಿಸಿದ ಸಕ್ಷಮ ಪ್ರಾಧಿಕಾರಗಳಿಂದ ಪಡೆಯುವುದು.
10. ಯೋಜನೆಯನ್ನು ನಿಗದಿತ ಅವಧಿಯಲ್ಲಿ ಅನುಷ್ಠಾನಗೊಳಿಸಲು ಅಗತ್ಯವಿರುವ ಎಲ್ಲಾ ಕ್ರಮಗಳನ್ನು ಕೆ.ಆರ್.ಇ.ಡಿ.ಎಲ್. ನಿಯಮಿತವು ಕೈಗೊಳ್ಳುವುದು.

ಈ ಆದೇಶವನ್ನು ರದ್ದು ಮಾಡುವ/ಮಾರ್ಪಾಡು ಮಾಡುವ ಅಧಿಕಾರವನ್ನು ಸರ್ಕಾರವು ಹೊಂದಿರುತ್ತದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ  
ಮತ್ತು ಅವರ ಹೆಸರಿನಲ್ಲಿ,

(ವಿನೋದ್ ಕುಮಾರ್ ಡಿ.ಎಂ)  
ಸರ್ಕಾರದ ಅಧೀನ ಕಾರ್ಯದರ್ಶಿ,  
ಇಂಧನ ಇಲಾಖೆ.

ಕರ್ನಾಟಕ ಸರ್ಕಾರ

ಸಂಖ್ಯೆ: ಎನರ್ಜಿ 226 ವಿಎಸ್‌ಸಿ 2024

ಕರ್ನಾಟಕ ಸರ್ಕಾರದ ಸಚಿವಾಲಯ  
ವಿಕಾಸಸೌಧ,  
ಡಾ|| ಬಿ.ಆರ್. ಅಂಬೇಡ್ಕರ್ ವೀದಿ,  
ಬೆಂಗಳೂರು, ದಿನಾಂಕ: 09-05-2025

ತಿದ್ದುಪಡಿ ಆದೇಶ

ಸರ್ಕಾರದ ಸೇರ್ಪಡೆ ಆದೇಶ ಸಂಖ್ಯೆ: ಎನರ್ಜಿ 226 ವಿಎಸ್‌ಸಿ 2024, ದಿನಾಂಕ:26.08.2024 ರ ಷರತ್ತು  
(1) ರಲ್ಲಿ,

“ಕ್ರೆಡೆಟ್ ಸಂಸ್ಥೆಯು ಸದರಿ ಪಾರ್ಕ್‌ಗೆ ಅವಶ್ಯವಿರುವ ಜಮೀನುಗಳನ್ನು ಸೋಲಾರ್ ಯೋಜನೆಯ ಅಭಿವೃದ್ಧಿದಾರರ  
ಆಯ್ಕೆಯ ನಂತರ ಜಮೀನಿನ ಮಾಲೀಕರಿಂದ ಗುತ್ತಿಗೆ ಪಡೆದುಕೊಳ್ಳತಕ್ಕದ್ದು”

ಎಂಬುದರ ಬದಲಾಗಿ

“ಕ್ರೆಡೆಟ್ ಸಂಸ್ಥೆಯು ಸದರಿ ಯೋಜನೆಗೆ ಅವಶ್ಯವಿರುವ ಜಮೀನುಗಳನ್ನು ಯೋಜನೆಯ RFP ಮತ್ತು PPA ಗಳಿಗೆ  
ಕರ್ನಾಟಕ ವಿದ್ಯುಚ್ಛಕ್ತಿ ನಿಯಂತ್ರಣ ಆಯೋಗದಿಂದ ಅನುಮೋದನೆ ದೊರೆತ ನಂತರ ಗುತ್ತಿಗೆ ಪಡೆಯಲು  
ಭೂಮಾಲೀಕರೊಂದಿಗೆ ಗುತ್ತಿಗೆ ಕರಾರು ಮಾಡಿಕೊಳ್ಳುವ ಸಮಯದಲ್ಲಿ ಪ್ರತಿ ವರ್ಷ ಮುಂಗಡವಾಗಿ ಪಾವತಿಸಬೇಕಾದ  
ಪಾರ್ಕ್ ಮಾದರಿಯಂತೆ ಸರ್ಕಾರದ ಆದೇಶ ಸಂಖ್ಯೆ: ಎನರ್ಜಿ 226 ವಿಎಸ್‌ಸಿ 2024 ದಿನಾಂಕ 01.08.2024 ರಂತೆ  
ಅನ್ವಯವಾಗುವ ಗುತ್ತಿಗೆ ಮೊತ್ತವನ್ನು ಯಶಸ್ವಿ ಬಿಡ್ಡುದಾರರು ಆಯ್ಕೆಯಾಗುವವರೆಗೂ ಕ್ರೆಡೆಟ್ ಸಂಸ್ಥೆಯಿಂದ ಭೂ  
ಮಾಲೀಕರಿಗೆ ಪಾವತಿಸಿ, ಜಮೀನನ್ನು ಕಾಯ್ದಿರಿಸಿಕೊಳ್ಳುವುದು” ಎಂದು ತಿದ್ದುಪಡಿ ಓದಿಕೊಳ್ಳುವುದು.

ಉಳಿದಂತೆ, ಸದರಿ ಆದೇಶದಲ್ಲಿ ಯಾವುದೇ ಬದಲಾವಣೆ ಇರುವುದಿಲ್ಲ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ,

(ವಿನೋದ್ ಕುಮಾರ್ ಡಿ.ಎಂ)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಇಂಧನ ಇಲಾಖೆ.

PR-114

ಕರ್ನಾಟಕ ಸರ್ಕಾರ

ಸಂಖ್ಯೆ: ಎನರ್ಜಿ 286 ವಿಎಸ್‌ಸಿ 2024

ಕರ್ನಾಟಕ ಸರ್ಕಾರದ ಸಚಿವಾಲಯ  
ವಿಕಾಸಸೌಧ,  
ಡಾ|| ಬಿ.ಆರ್. ಅಂಬೇಡ್ಕರ್ ವೀದಿ,  
ಬೆಂಗಳೂರು, ದಿನಾಂಕ: 09-05-2025

ಸೇರ್ಪಡೆ ಆದೇಶ

ಸರ್ಕಾರದ ಆದೇಶ ಸಂಖ್ಯೆ: ಎನರ್ಜಿ 286 ವಿಎಸ್‌ಸಿ 2024, ದಿನಾಂಕ:26.12.2024 ರ ಆದೇಶದ ಭಾಗದಲ್ಲಿ ಈ  
ಕೆಳಕಂಡ ಷರತ್ತನ್ನು ಸೇರ್ಪಡೆಗೊಳಿಸಿ ಆದೇಶಿಸಲಾಗಿದೆ:

ಕೆ.ಆರ್.ಇ.ಡಿ.ಎಲ್ ನಿಯಮಿತದಿಂದ ಯಶಸ್ವಿ ಬಿಡ್ಡುದಾರರಿಗೆ ಸದರಿ ಯೋಜನೆಯ ಸ್ಥಾಪನೆಗೆ ಜಮೀನನ್ನು ಉಪಗುಪ್ತಿಗೆ ನೀಡಲು ಕರಾರು ಒಪ್ಪಂದ ಮಾಡಿಕೊಳ್ಳುವ ಸಮಯದಲ್ಲಿ ಸರ್ಕಾರಿ ಆದೇಶ ಸಂಖ್ಯೆ: ಎನರ್ಜಿ 286 ವಿಎಸ್ ಸಿ 2024 ದಿನಾಂಕ 26.12.2024ರಲ್ಲಿ ನಿಗದಿಪಡಿಸಿರುವ ಉಪಗುಪ್ತಿಗೆ ದರ ಮತ್ತು ಅನ್ವಯಿಸುವ ಬಡ್ಡಿಯಾಗಿ SBI-Prime Lending Rate (PLR) ಮೊತ್ತವನ್ನು, ಕ್ರೆಡೆಟ್ ಮತ್ತು ಭೂಮಾಲೀಕರು ಗುಪ್ತಿಗೆ ಕರಾರು ಒಪ್ಪಂದ ಮಾಡಿಕೊಂಡ ದಿನದಿಂದ ಅನ್ವಯವಾಗುವಂತೆ ಯಶಸ್ವಿ ಬಿಡ್ಡುದಾರರಿಂದ ಪಾವತಿಸಿಕೊಳ್ಳಲು ಕ್ರಮ ವಹಿಸುವುದು.

ಇನ್ನುಳಿದಂತೆ ಮೂಲ ಆದೇಶದಲ್ಲಿ ಯಾವುದೇ ಬದಲಾವಣೆ ಇರುವುದಿಲ್ಲ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ,

(ವಿನೋದ್ ಕುಮಾರ್ ಡಿ.ಎಂ)

ಸರ್ಕಾರದ ಅಧೀನ ಕಾರ್ಯದರ್ಶಿ,

ಇಂಧನ ಇಲಾಖೆ.

PR-115

### ಕರ್ನಾಟಕ ಸರ್ಕಾರದ ನಡವಳಿಕೆಗಳು

- ವಿಷಯ:** ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಅಕಾಡೆಮಿಯನ್ನು ಪುನರ್ ರಚಿಸುವ ಬಗ್ಗೆ.
- ಓದಲಾಗಿದೆ:** 1. ಸರ್ಕಾರದ ಆದೇಶ ಸಂಖ್ಯೆ: ವಿಯಇ 70 ವಿತ್ರಮ 2004, ದಿನಾಂಕ 30/07/2005.  
2. ಸರ್ಕಾರದ ಆದೇಶ ಸಂಖ್ಯೆ: ಐಟಿಬಿಟಿ 67 ಎಸ್ ಟಿಎಸ್ 2019, ದಿನಾಂಕ 21/04/2020.  
3. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಅಕಾಡೆಮಿ ರವರ ಪತ್ರ ಸಂಖ್ಯೆ: ಕ.ವಿ.ತಂ.ಅ/ಪುನರಚನೆ/2022-23, ದಿನಾಂಕ 07/02/2023.

**ಪ್ರಸ್ತಾವನೆ:-**

ಮೇಲೆ (1) ರಲ್ಲಿ ಓದಲಾದ ದಿನಾಂಕ 30/07/2005 ರ ಆದೇಶದಲ್ಲಿ ರಾಜ್ಯದಲ್ಲಿ ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಅಕಾಡೆಮಿಯನ್ನು ರಚಿಸಲಾಗಿದೆ ಹಾಗೂ ಸದರಿ ಆದೇಶದಲ್ಲಿ ಹೇಳಿರುವಂತೆ ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಅಕಾಡೆಮಿಯ ಅಂಗರಚನೆ ಸ್ವರೂಪದ ಕಂಡಿಕೆ 3 ರಲ್ಲಿ ಅಕಾಡೆಮಿಗೆ ಅಧ್ಯಕ್ಷರು ಮತ್ತು 21 ಸದಸರನ್ನು ನಾಮನಿರ್ದೇಶನ ಮಾಡಲು ಅವಕಾಶ ಕಲ್ಪಿಸಲಾಗಿದೆ. ಅದರಂತೆ, ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಅಕಾಡೆಮಿಯನ್ನು ಕರ್ನಾಟಕ ಸಂಘಗಳ ನೋಂದಣಿ ಕಾಯ್ದೆ 1960ರ ಕೆಳಗೆ ದಿನಾಂಕ 06/04/2009 ರಂದು ನೋಂದಣಿ ಸಂಖ್ಯೆ SOR/BLU/DR/2009-10ರಡಿ ನೋಂದಾಯಿಸಲಾಗಿದೆ.

ಮೇಲೆ (2) ರಲ್ಲಿ ಓದಲಾದ ದಿನಾಂಕ 21/04/2020 ರ ಆದೇಶದಲ್ಲಿ ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಅಕಾಡೆಮಿಯನ್ನು ಡಾ.ಎಸ್.ಅಯ್ಯಪ್ಪನ್, ನಿವೃತ್ತ ಮಹಾ ನಿರ್ದೇಶಕರು, ICAR ಮತ್ತು ನಿವೃತ್ತ ಕಾರ್ಯದರ್ಶಿ, DARE ಇವರ ಅಧ್ಯಕ್ಷತೆಯಲ್ಲಿ ಸದಸ್ಯರುಗಳನ್ನು ಒಳಗೊಂಡಂತೆ ಪುನರ್ ರಚಿಸಿ ತಕ್ಷಣದಿಂದ ಜಾರಿಗೆ ಬರುವಂತೆ ಮುಂದಿನ ಮೂರು ವರ್ಷಗಳ ಅಧಿಯವರೆಗೆ ಅಥವಾ ಸರ್ಕಾರದ ಮುಂದಿನ ಆದೇಶದವರೆಗೆ ಇದರಲ್ಲಿ ಯಾವುದು ಮೊದಲೋ ಅಲ್ಲಿಯವರೆಗೆ ನೇಮಿಸಿ ಆದೇಶಿಸಲಾಗಿತ್ತು. ಈ ಮೂರು ವರ್ಷಗಳ ಅವಧಿ ಮುಕ್ತಾಯಗೊಂಡಿರುತ್ತದೆ.

ಮೇಲೆ ಓದಲಾದ (3) ರ ಪ್ರಸ್ತಾವನೆಯಲ್ಲಿ ಪ್ರಸ್ತುತ ಅಕಾಡೆಮಿಯ ಅಧ್ಯಕ್ಷರು ಮತ್ತು ಸದಸ್ಯರುಗಳ ಅವಧಿಯು 20-04-2023ರಂದು ಪೂರ್ಣಗೊಳ್ಳಲಿದೆಯೆಂದು ಮುಂದಿನ ಕ್ರಮಕ್ಕಾಗಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಅಕಾಡೆಮಿ ಇವರು ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತಾರೆ.

ಮೇಲಿನಂತೆ ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಅಕಾಡೆಮಿಗೆ ನೇಮಿಸಲಾಗಿದ್ದ ಅಧ್ಯಕ್ಷರು ಮತ್ತು ಸದಸ್ಯರ ಕಾರ್ಯ ಅವಧಿಯು ಮುಕ್ತಾಯಗೊಂಡಿರುವುದರಿಂದ, ಸದರಿ ಅಕಾಡೆಮಿಗೆ ಹೊಸದಾಗಿ ಅಧ್ಯಕ್ಷರು ಮತ್ತು ಸದಸ್ಯರುಗಳನ್ನು ನೇಮಿಸುವ ಸಲುವಾಗಿ ಪರಿಶೀಲಿಸಿ, ಈ ಕೆಳಕಂಡಂತೆ ಆದೇಶಿಸಿದೆ.

**ಸರ್ಕಾರದ ಆದೇಶ ಸಂಖ್ಯೆ:ಬಿಟಿಬಿಟಿ 39 ಎಸ್ ಟಿಎಸ್ 2023(ಭಾಗ-1),**  
**ಬೆಂಗಳೂರು: ದಿನಾಂಕ: 16-05-2025.**

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಅಕಾಡೆಮಿಯನ್ನು ಈ ಕೆಳಕಂಡ ನಾಮನಿರ್ದೇಶಿತ ಅಧ್ಯಕ್ಷರು/ ಸದಸ್ಯರುಗಳನ್ನು ಒಳಗೊಂಡಂತೆ ಪುನರ್ ರಚಿಸಿ ಈ

ತಕ್ಷಣದಿಂದ ಜಾರಿಗೆ ಬರುವಂತೆ ಮುಂದಿನ ಮೂರು ವರ್ಷಗಳ ಅವಧಿಯವರೆಗೆ ಅಥವಾ ಸರ್ಕಾರದ ಮುಂದಿನ ಆದೇಶದವರೆಗೆ (ಇದರಲ್ಲಿ ಯಾವುದು ಮೊದಲೋ ಅಲ್ಲಿಯವರೆಗೆ) ನೇಮಿಸಿ ಆದೇಶಿಸಿದೆ.

1	ಪ್ರೊ.ರಾಜಾಸಾಬ್, ವಿಶ್ರಾಂತ ಉಪ ಕುಲಪತಿಗಳು, ತುಮಕೂರು ವಿಶ್ವವಿದ್ಯಾಲಯ	ಅಧ್ಯಕ್ಷರು
2	ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿ/ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ ಸರ್ಕಾರದ ಕಾರ್ಯದರ್ಶಿ, ವಿದ್ಯುನ್ಮಾನ, ಮಾಹಿತಿ ತಂತ್ರಜ್ಞಾನ, ಜೈವಿಕ ತಂತ್ರಜ್ಞಾನ ಹಾಗೂ ವಿಜ್ಞಾನ ಮತ್ತು ತಂತ್ರಜ್ಞಾನ ಇಲಾಖೆ, ಕರ್ನಾಟಕ ಸರ್ಕಾರ	ಸದಸ್ಯರು
3	ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿ/ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ ಸರ್ಕಾರದ ಕಾರ್ಯದರ್ಶಿ, ಆರ್ಥಿಕ ಇಲಾಖೆ, ಕರ್ನಾಟಕ ಸರ್ಕಾರ	ಸದಸ್ಯರು
4	ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿ/ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ ಸರ್ಕಾರದ ಕಾರ್ಯದರ್ಶಿ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್‌ರಾಜ್ ಇಲಾಖೆ, ಕರ್ನಾಟಕ ಸರ್ಕಾರ	ಸದಸ್ಯರು
5	ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿ/ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ ಸರ್ಕಾರದ ಕಾರ್ಯದರ್ಶಿ, ಅರಣ್ಯ ಮತ್ತು ಜೀವಶಾಸ್ತ್ರ, ಪರಿಸರ ಇಲಾಖೆ, ಕರ್ನಾಟಕ ಸರ್ಕಾರ	ಸದಸ್ಯರು
6	ಸರ್ಕಾರದ ಅಪರ ಮುಖ್ಯ ಕಾರ್ಯದರ್ಶಿ/ಸರ್ಕಾರದ ಪ್ರಧಾನ ಕಾರ್ಯದರ್ಶಿ/ ಸರ್ಕಾರದ ಕಾರ್ಯದರ್ಶಿ, ಉನ್ನತ ಶಿಕ್ಷಣ ಇಲಾಖೆ, ಕರ್ನಾಟಕ ಸರ್ಕಾರ	ಸದಸ್ಯರು
7	ಡಾ. ಹುಲಿಕಲ್ ನಟರಾಜ್, ಸಂಸ್ಥಾಪಕ ಅಧ್ಯಕ್ಷರು, ಕರ್ನಾಟಕ ರಾಜ್ಯ ವೈಜ್ಞಾನಿಕ ಸಂಶೋಧನಾ ಪರಿಷತ್ತು, (ರಿ), ದೊಡ್ಡಬಳ್ಳಾಪುರ	ಸದಸ್ಯರು
8	ಶ್ರೀ ಕೃಷ್ಣಮೂರ್ತಿ ಮಂಜುನಾಥ, ಅಧ್ಯಕ್ಷರು, ಮಾರ್ಸ್ ಹೋಮ್‌ಮೈಸ್ ಆರ್ಗನೈಸೇಷನ್ ಅಕಾಡೆಮಿ, ಬೆಂಗಳೂರು	ಸದಸ್ಯರು

ಭಾಗ ೧

ಕರ್ನಾಟಕ ರಾಜ್ಯಪತ್ರ, ಗುರುವಾರ, ೨೯, ಮೇ, ೨೦೨೫

೯೩೩

9	ಡಾ. ಹೆಚ್ ಎಸ್ ನಾಗರಾಜ, ಶಿಕ್ಷಣ ತಜ್ಞರು ಮತ್ತು BASE ಸಂಸ್ಥಾಪಕರು Founder, Prayoga Institute of Education Research	ಸದಸ್ಯರು
10	ಡಾ. ಎಸ್.ಬಿ. ದಂಡಿನ, ಹೆಸರಾಂತ ರೇಷ್ಮೆ ತಜ್ಞರು & ವಿಜ್ಞಾನಿಗಳು ವಿಶ್ರಾಂತ ಉಪಕುಲಪತಿಗಳು, ತೋಟಗಾರಿಕೆ ವಿಶ್ವ ವಿದ್ಯಾಲಯ, ಬಾಗಲಕೋಟೆ	ಸದಸ್ಯರು
11	ಡಾ. ಚಂದ್ರಶೇಖರ್ ಬಿರಾದಾರ Earth System Scientist (Agroecosystems and Green Growth), Founder and CMD, Global Green Growth CoP & Foundation EC Member of IAFT, Council Member Ecosystem Restoration, Alliance, Council Member ICFA, KSAC & Commland Foundation	ಸದಸ್ಯರು
12	ಡಾ. ಹೆಚ್. ಹೊನ್ನೇಗೌಡ, ನಿವೃತ್ತ ವಿಶೇಷ ಕಾರ್ಯದರ್ಶಿ (ತಾಂತ್ರಿಕ ಮಾಹಿತಿ ತಂತ್ರಜ್ಞಾನ ಇಲಾಖೆ)	ಸದಸ್ಯರು
13	ಡಾ. ವಸುಂಧರಾ ಭೂಪತಿ, ಮಾಜಿ ಅಧ್ಯಕ್ಷರು, ಕನ್ನಡ ಪುಸ್ತಕ ಪ್ರಾಧಿಕಾರ ಹಾಗೂ ಕರ್ನಾಟಕ ಲೇಖಕಿಯರ ಸಂಘ	ಸದಸ್ಯರು
14	ಡಾ. ಅಶೋಕ್ ಎಸ್. ಆಲೂರು ಉಪ ಕುಲಪತಿಗಳು, ಕೊಡುಗು ವಿಶ್ವ ವಿದ್ಯಾಲಯ	ಸದಸ್ಯರು
15	ಡಾ. ಎಚ್.ನಾಗನಗೌಡಾ, Former Director of "National Training Centres for Solar Technology" (KPCL), Chartered Engineer & Advocate	ಸದಸ್ಯರು
16	ಡಾ.ಎಂ.ಕೆ. ನಾಯ್ಕ, ವಿಶ್ರಾಂತ ಕುಲಪತಿಗಳು, ಶಿವಮೊಗ್ಗ ಕೃಷಿ ಮತ್ತು ತೋಟಗಾರಿಕೆ ವಿಶ್ವವಿದ್ಯಾಲಯ	ಸದಸ್ಯರು
17	ಡಾ. ಹೆಚ್.ಎನ್. ಜಗನ್ನಾಥರೆಡ್ಡಿ Prof. Department of Civil Engineering, Bangalore Institute of Technology.	ಸದಸ್ಯರು
18	ಡಾ. ಎಸ್. ರಾಜೇಂದ್ರ ಪ್ರಸಾದ, ವಿಶ್ರಾಂತ ಉಪಕುಲಪತಿಗಳು ಕೃಷಿ ವಿಶ್ವವಿದ್ಯಾಲಯ, ಬೆಂಗಳೂರು	ಸದಸ್ಯರು
19	ಡಾ. ಪ್ರಭಾಕರ ಸಂಗೂರಮಠ್ Former Executive Director, Hutti Gold Mines Co.Ltd.	ಸದಸ್ಯರು
20	ವ್ಯವಸ್ಥಾಪಕ ನಿರ್ದೇಶಕರು, ಕರ್ನಾಟಕ ವಿಜ್ಞಾನ ಮತ್ತು ತಂತ್ರಜ್ಞಾನ ಸೊಸೈಟಿ (ಕೆಸ್ಸೆಪ್ಸ್), ಬೆಂಗಳೂರು	ಸದಸ್ಯ ಕಾರ್ಯದರ್ಶಿ

ಸದರಿ ಅಕಾಡೆಮಿಯ ರಚನೆ, ಕರ್ತವ್ಯಗಳು ಮತ್ತು ಅಧಿಕಾರಗಳು ಸರ್ಕಾರದ ಆದೇಶ ಸಂಖ್ಯೆ:  
ವಿಯಇ 70 ವಿತ್ರಮ 2004, ದಿನಾಂಕ: 30.07.2005ರಲ್ಲಿರುವ ಷರತ್ತುಗಳಿಗೆ ಒಳಪಟ್ಟಿರುತ್ತದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ  
ಮತ್ತು ಅವರ ಹೆಸರಿನಲ್ಲಿ,

(ಮಾಲಿನಿ ಆರ್.)

ಸರ್ಕಾರದ ಅಧೀನ ಕಾರ್ಯದರ್ಶಿ,  
ವಿದ್ಯುನ್ಮಾನ, ಮಾಹಿತಿ ತಂತ್ರಜ್ಞಾನ, ಜೈವಿಕ ತಂತ್ರಜ್ಞಾನ,  
ಹಾಗೂ ವಿಜ್ಞಾನ ಮತ್ತು ತಂತ್ರಜ್ಞಾನ ಇಲಾಖೆ,  
(ವಿಜ್ಞಾನ ಮತ್ತು ತಂತ್ರಜ್ಞಾನ).

PR-116